



IL-KUMMISSJONI EWROPEA

Brussell, 2.12.2011
KUMM(2011) 835 finali

**KOMUNIKAZZJONI MILL-KUMMISSJONI LILL-PARLAMENT EWROPEW,
LILL-KUNSILL, LILL-KUMITAT EKONOMIKU U SOĊJALI EWROPEW
U LILL-KUMITAT TAR-REĠJUNI**

dwar it-titjib tas-solidarjetà fl-UE fil-qasam tal-ażil

Aġenda tal-UE għal kondivizjoni tar-responsabbiltà aħjar u aktar fiduċja reċiproka

INTRODUZZJONI

Is-solidarjetà hija wiehed mill-valuri fundamentali tal-Unjoni Ewropea u kienet prinċipju ta' gwida tal-Politika Ewropea Komuni dwar l-Ażil mill-bidu tal-iżvilupp tagħha fl-1999. Issa hija mnaqqxa fl-Artikolu 80 tat-Trattat dwar il-Funzjonament tal-Unjoni Ewropea¹.

Is-solidarjetà giet rikonoxxuta bħala komponent essenzjali tas-Sistema Ewropea Komuni tal-Ażil (SEKA) sa mill-bidu nett. Il-ħtieġa biex is-solidarjetà tissarraf f'miżuri konkreti toħroġ mir-realtajiet prattiċi peress li s-sistemi tal-ażil tal-Istati Membri kollha huma interdipendenti. Sistema mgħobbija żzejjed jew li ma tiffunzjonax tajjeb fi Stat Membru wiehed ikollha impatt ċar fuq l-oħrajn kollha, inkluż permezz ta' movimenti sekondarji. Il-flussi tal-ażil mhumiex kostanti, u lanqas ma huma mqassma ndaqs madwar l-UE. Dawn varjaw minn 425 000 applikazzjoni, li kienet l-ogħla livell għall-Istati tal-UE-27 fl-2001, sa taħt 1-200 000 applikazzjoni fl-2006, b'żieda kbira mistennija din is-sena. Żieda fil-flussi tal-ażil tista' ddgħajef il-kapaċità ta' xi Stati Membri biex ilaħħqu. Hi r-responsabbiltà tal-Unjoni li tassisti lil dawn l-Istati Membri, anke sabiex tirrispetta l-valuri komuni u d-drittijiet fundamentali tal-Unjoni billi tiżgura akkoljenza, għal dawk li jfittxu azil u r-refuġjati, u aċċess għall-protezzjoni, adegwati.

Madankollu, is-solidarjetà għandha tkun abbinata mar-responsabbiltà. L-Istati Membri jridu jiżguraw li s-sistemi tagħhom ikunu kapaċi jissodisfaw l-istandards stabbiliti fil-liġijiet internazzjonali u Ewropej, notevolment il-Konvenzjoni dwar ir-Refuġjati ta' Ġinevra tal-1951, il-Konvenzjoni Ewropea dwar id-Drittijiet tal-Bniedem u l-Karta tad-Drittijiet Fundamentali tal-UE. Il-ħtieġa li Stat Membru jkun responsabbli sabiex jiġu evitati impatti fuq Stati Membri oħra hija aspett ewlieni tas-solidarjetà. Dan l-aspett jeħtieġ ukoll li jittejjeb sabiex jinholq ambjent ta' fiduċja reċiproka, li jikkontribwixxi għal aktar żvilupp tal-assistenza reċiproka. Huwa fundamentali li tizdied il-fiduċja sabiex tissaħħaħ is-solidarjetà. L-implimentazzjoni tal-prinċipju ta' solidarjetà teħtieġ impenn ġenwin mill-Istati Membri. Is-sitwazzjoni ekonomika diffiċli għall-UE u l-Istati Membri tagħha tagħmel dan ferm aktar importanti. L-UE diġà żviluppat sensiela ta' għodda ta' solidarjetà li jikkonstitwixxu bażi soda. Kull waħda tista' titjieb u jistgħu jiġu stabbiliti komponenti ġodda sabiex jiġu provduti l-mezzi flessibbli għall-ħtiġijiet ta' solidarjetà differenti.

Għal dan il-għan, il-Kummissjoni tipproponi li ssahħaħ is-solidarjetà intra-UE dwar l-ażil madwar erba' punti kruċjali: il-koperazzjoni Prattika u l-assistenza teknika, is-solidarjetà finanzjarja, l-allokkazzjoni tar-responsabbiltajiet, u t-titjib tal-għodda għall-governanza tas-sistema tal-ażil. Din il-Komunikazzjoni timmira wkoll biex tikkontribwixxi għall-iffinalizzar tal-"pakkett tal-ażil" peress li l-ftit xhur li ġejjin se jkun kruċjali biex jintlaħaq l-oġettiv tal-2012, li għalih id-dimensjoni tas-solidarjetà trid tagħmel il-parti tagħha.

¹ Din il-Komunikazzjoni ma tindirizzax oqsma ta' solidarjetà marbuta ma' politiki biex jeliminaw il-migrazzjoni irregolari, għalkemm hemm rabta bejn politiki oħra dwar il-ġestjoni tal-migrazzjoni u sistema tal-ażil li taħdem tajjeb.

1. IT-TWETTIQ TAL-POTENZJAL SHIH TAL-KOPERAZZJONI PRATTIKA U L-ASSISTENZA TEKNIKA

1.1. Il-koperazzjoni Prattika bhala Pilastru Kostituttiv tas-SEKA

F'dawn l-aħħar snin saru hafna miżuri ta' koperazzjoni Prattika, fosthom dan l-aħħar permezz tal-holqien ta' Uffiċċju Ewropew ta' Appoġġ għall-Azil (EASO), li ser ikompli jsahhaħ il-koperazzjoni Prattika fil-qasam tal-azil. L-Uffiċċju ta' appoġġ se jiżgura li l-koperazzjoni Prattika tista' ssir pilastru importanti għas-sistema ta' azil tal-Unjoni. L-esperjenza inizjali tas-SEKA uriet li l-azzjoni Prattika hi meħtieġa biex tikkumplimenta l-legiżlazzjoni biex b'hekk tinholq kunfidenza fejn l-Istati Membri kollha jwettqu l-istess ħidmiet b'mod simili u b'riżultati simili.

L-EASO gie inawgurat f'Ġunju 2011. Dan se jipprovi struttura biex jagħti aktar valur għall-arrangamenti ta' koperazzjoni eżistenti. Pereżempju, il-Kurrikulu Ewropew dwar l-Azil għandu l-potenzjal li jsir standard komuni għall-caseworkers madwar l-UE. Dan se jkompli jtejjeb b'mod sinifikanti l-fiduċja dwar il-fatt li l-Prattiki fost l-Istati Membri huma hafna l-istess u li d-deċiżjonijiet jittieħdu b'mod konsistenti. L-EASO għandu jkejjel l-impatt ta' dawn il-miżuri permezz ta' objettivi speċifiċi, mifruxa mal-Unjoni.

Is-sistemi tal-azil se jitjiebu permezz ta' interazzjoni bejn il-legiżlazzjoni tal-UE, il-koperazzjoni Prattika mtejba u l-użu intelligenti tal-mekkanizmi tal-fondi tal-UE. Hekk kif l-Unjoni tadotta standards komuni aktar armonizzati u mtejba billi tadotta l-pakkett legiżlattiv dwar l-azil, l-Istati Membri se jkollhom għodda aħjar għall-implimentazzjoni komuni għad-dispożizzjoni tagħhom, li huma pprovduti mill-attivitajiet tal-uffiċċju ta' appoġġ li se jappoġġjaw l-isforzi nazzjonali għat-tnaqqis tal-ispejjeż. L-EASO se jkun ukoll kapaċi jidentifika u jxerred l-aħjar prassi f'aspetti bħall-aċċess għall-proċedura, każijiet li jittrattaw dwar applikanti l-aktar vulnerabbli, il-qsim ta' aspetti tekniċi u l-ġestjoni ta' każijiet pendenti. L-għodda u l-aħjar Prattiki komuni, bl-appoġġ mill-fondi tal-UE, se jghinu lill-Istati Membri jimplementaw l-istandards komuni li qed jevolvu. L-EASO se jikkontribwixxi b'mod utli wkoll għal ġestjoni trasparenti u strateġika tas-SEKA, inkluż permezz tal-ħruġ tar-rapport annwali tiegħu dwar is-sitwazzjoni tal-azil fl-Unjoni.

L-impatt tal-EASO se jiddependi fuq ir-rieda tal-Istati Membri biex jużaw il-possibiltajiet li dan joffri u fuq l-impenn tagħhom li jipparteċipaw f'tali kollaborazzjoni. Se jkun meħtieġ li titwaqqaf Prattika regolari ta' kollaborazzjoni Ewropea bejn l-awtoritajiet nazzjonali tal-azil.

Wahda mill-għodda komuni li l-EASO jeħtieġ jinvestiga, kif gie mistieden jagħmel mill-Programma ta' Stokkolma, huma l-proċeduri li jiffaċilitaw l-issekondar ta' uffiċjali bejn l-Istati Membri biex jiġu meġhuna l-Istati Membri li jiffaċċjaw pressjonijiet partikolari. Għal dan il-għan, l-EASO għandu johlq riżerva ta' esperti, case workers u interpreti li jistgħu jkunu mmobbilizzati fi żmien qasir sabiex jipprovdur assistenza lil Stat Membru fil-bżonn.

Se jkun neċessarju li ssir reviżjoni regolari tal-mandat u l-bażi legali tal-EASO sabiex jiġi determinat jekk humiex adegwati biex jirrispondu għall-isfidi differenti ta' solidarjetà, kemm jekk ikunu ta' żmien qasir u kemm jekk strutturali, u għal forum godda ta' flussi tal-azil.

1.2. Il-korrezzjoni tan-nuqqas ta' protezzjoni internazzjonali fir-reazzjoni tal-Unjoni għall-kriżijiet ta' migrazzjoni u ažil

L-irwol tal-EASO hu li jassisti lill-Istati Membri li jiffaċċjaw pressjoni partikolari. Meta dan jissarraf f'azzjoni speċifika, l-EASO jista' jsir attur prinċipali fil-ġestjoni tal-emerġenzi ta' ažil u migrazzjoni. Il-kapaċità li jintbagħtu Timijiet ta' Appoġġ għall-Ažil mill-EASO fuq pjanijiet operattivi, fl-Istati Membri li jkunu għamlu tali talba, se jkun assi ġdid għas-solidarjetà fil-qasam tal-ažil.

Għandhom jittiehdu lezzjonijiet mir-rispons tal-Unjoni għall-konsegwenzi migratorji tal-avvenimenti fin-Nofsinar tal-Mediterran. L-Unjoni kienet kapaċi tidentifika malajr riżorsi finanzjarji addizzjonali biex tgħin lill-Istati Membri milquta, u tibgħat mezzi operattivi kkordinati mill-Frontex għal operazzjonijiet ta' kontroll tal-fruntieri, fejn ġew meġhuna wkoll l-operazzjonijiet ta' tfittxija u salvataġġ marittimi. Il-Frontex assistiet fl-iskrining ta' dawk li jkunu kif waslu, u billi pprovdiet informazzjoni. Madankollu, miżuri operattivi ta' solidarjetà speċifikament relatati mal-protezzjoni internazzjonali ma setgħux jintużaw, notevolment għaliex l-EASO kien għadu mhux operattiv bizzżejjed.

Filwaqt li l-EASO jiehu passi biex jiżgura li jkun lest li jimla dan il-vojt f'każ ta' htigijiet futuri, waħda mill-aspetti essenzjali li għandu jikkunsidra hi l-kordinazzjoni ma' Aġenziji oħra. L-EASO, il-Frontex, u potenzjalment l-Europol għandhom jagħmlu arrangamenti speċifiċi, flimkien mal-Kummissjoni, biex jiżguraw li jkun hemm ċarezza dwar ir-rwoli rispettivi individwali tagħhom u biex jiżguraw li l-proċeduri operattivi ta' emerġenza jkunu rapidi u effettivi. Tali proċeduri jistgħu jinkludu l-użu ta' timijiet ikkordinati.

Il-htieġa ta' koperazzjoni bejn l-aġenziji tapplika ugwalment għar-reazzjoni għall-emerġenzi u għax-xogħol proattiv, bħall-analizi tar-riskju u l-kapaċità ta' twissija bikrija. Barra minn hekk, l-EASO għandu jappoġġja l-integrazzjoni tal-aspetti ta' protezzjoni internazzjonali fix-xogħol tal-Frontex, fid-dawl tal-emendi għall-baži legali tal-Frontex miftiehma riċentement li jsaħhu l-mekkanizmi għall-protezzjoni tad-drittijiet fundamentali fil-kuntest tal-operazzjonijiet tal-Frontex. Dan jista' jsir ukoll f'kollaborazzjoni mal-Aġenzija għad-Drittijiet Fundamentali.

Matul l-avvenimenti reċenti fil-Mediterran, il-Kummissjoni eżaminat il-possibbiltà li tuża l-Mekkanizmu tal-Unjoni għall-Protezzjoni Ċivili biex tassisti lill-Istati Membri li kienu qed jiffaċċjaw flussi migratorji eċċezzjonali li kienu qed jegħlbu l-kapaċitajiet nazzjonali ta' reazzjoni. Fuq talba tal-Istati Membri, il-Mekkanizmu jista' jintuża, taħt kundizzjonijiet ferm speċifiċi, biex jikkordina l-immappjar ta' offeriti u għoti ta' appoġġ mhux finanzjarju.

Il-punti ewlenin ta' azzjoni

- ⊙ L-Istati Membri għandhom **jikkontribwixxu għall-attivitajiet u l-assi tal-EASO** u jagħmlu l-aħjar użu tal-ġhodda reċiproka tal-EASO.
- ⊙ L-Istati Membri għandhom jistabbilixxu kmieni fl-2012 mira kwantitattiva għall-uffiċjali ta' ažil tagħhom biex sal-2014 ikunu mharrġa bl-użu tal-**Kurrikulu Ewropew dwar l-Ažil**.
- ⊙ L-EASO għandu jipprovdi **appoġġ tekniku** lill-Istati Membri biex **jimplimentaw bis-sħiħ il-leġislazzjoni** dwar l-ažil.

- ⊙ L-EASO, fl-2012 għandu jirrevedi l-proċeduri li se jiffaċilitaw **l-issekondar tal-uffiċjali** biex jgħinu lill-Istati Membri li jiffaċċjaw pressjonijiet partikolari fuq is-sistemi tal-ażil tagħhom, u għandu johloq riżerva ta' esperti, case workers u interpreti li jistgħu jkunu mmobbilizzati fi żmien qasir f' sitwazzjonijiet ta' krizi.
- ⊙ L-EASO għandu jtejjeb **l-effiċjenza meta jintbagħtu l-esperti** permezz ta' evalwazzjoni tal-metodoloġija tal-Pjan Operattiv u tal-esperjenza inizjali tat-Timijiet ta' Appoġġ għall-Azil fil-Greċja.
- ⊙ Il-Kummissjoni, fl-2013 għandha **tevalwa l-impatt tal-EASO** fuq il-koperazzjoni Prattika fil-qasam tal-ażil u fuq is-SEKA u għandha tipproponi miżuri addizzjonali possibbli meqjusa meħtieġa sabiex tiżgura s-solidarjeta' effettiva u l-kondiviżjoni tar-responsabbiltajiet.
- ⊙ **L-EASO u l-Frontex**, fl-2012 għandhom jilhqg ftehim dwar arrangamenti ta' koperazzjoni ċari biex jimmassimizzaw l-analiżi, l-assistenza teknika u l-għoti tal-mezzi u tal-esperti biex itejbu l-kapaċità tal-UE biex taġixxi f' sitwazzjonijiet ta' emerġenza.
- ⊙ Il-Kummissjoni u l-Istati Membri għandhom jeżaminaw l-użu tal-**Mekkanizmu tal-UE għall-Protezzjoni Ċivili** fl-eventwalità ta' flussi migratorji eċċezzjonali li jegħlbu l-kapaċitajiet nazzjonali ta' reazzjoni meta l-kundizzjonijiet speċifiċi jkunu sodisfatti.

2. IT-TISHIH TAL-VALUR MIŻJUD TAL-ISTRUMENTI TA' SOLIDARJETA' FINANZJARJA LI JAPPOĠĠJAW IL-POLITIKA TAL-AZIL

2.1. L-immassimizzar tal-użu tal-Fond Ewropew għar-Refuġjati sal-2013

Il-Fond Ewropew għar-Refuġjati (FER) wera kif permezz ta' hidma flimkien bejn l-Unjoni u l-Istati Membri tagħha, jista' jinholoq valur miżjud sinifikanti. Minn mindu nholoq fl-2000, il-Fond għen lill-Istati Membri biex iżidu l-kapaċità tas-sistemi ta' azil tagħhom. Pereżempju, il-Fond għen lill-Italja twaqqaf sistema ta' akkoljenza tal-ażil. Hu għen lill-Istati Membri tal-UE-10+2 li qabel l-adeżjoni ma kellhomx tradizzjoni stabbilita ta' għoti tal-ażil biex jiżviluppaw aktar is-sistemi tagħhom. Dan ippermetta wkoll lill-Istati Membri biex jagħtu bidu għal politiki ta' integrazzjoni tar-refuġjati u kkontribwixxa għal proġetti innovattivi. Dan serva wkoll ta' ispirazzjoni għall-Istati Membri biex jibdew attivitajiet ġodda inklużi r-risistemazzjoni u r-rilokazzjoni. Fi snin reċenti, dan ipprova għajnuna ta' emerġenza li kienet tant meħtieġa għall-Belġju, il-Greċja, l-Italja u Malta.

Għall-kumpliment tas-sentejn ta' operazzjoni tal-FER (2008-2013), l-Istati Membri għandhom jiżguraw li jagħmlu użu shiħ tal-opportunitajiet disponibbli taħt il-Fond. Dan għandu jibda billi jikkonformaw mar-reqwiziti formali kollha sabiex il-fondi kollha jkunu jistgħu jiġu żborżati. Hu importanti ferm li l-Istati Membri jużaw il-FER biex jiffinanzjaw investimenti li jrendu benefiċċji fit-tul għas-sistemi ta' azil tagħhom. Il-Fond mhux iddisinjat biex sempliċement iżid il-baġits operattivi nazzjonali għall-ażil. Għal dan il-għan, il-Kummissjoni riċentament hegġet lill-Istati Membri biex jagħmlu użu aktar strateġiku tal-FER fl-2012 u l-2013.

Fl-aħħar mill-aħħar, l-implimentazzjoni effettiva tal-pakkett legiżlattiv dwar l-ażil, flimkien ma' proġetti innovattivi ta' koperazzjoni Prattika, għandha tnaqqas l-ispejjeż tal-proċessi tal-

ażil. L-ażil hu qasam politiku fejn l-investiment irendi tfaddil fit-tul, kemm finanzjarji u soċjali. Huwa għal din ir-raġuni li l-FER għandu jintuża b'mod partikolari biex jappoġġja t-traspożizzjoni u l-implimentazzjoni tat-tieni fażi tal-leġiżlazzjoni dwar is-SEKA.

2.2. Fond għall-Ażil u l-Migrazzjoni aktar flessibbli, integrat u mmirat mill-2014 sal-2020

Mill-2014, l-Istati Membri se jkollhom Fond għall-Ażil u l-Migrazzjoni ġdid² (FAM) għad-dispożizzjoni tagħhom. Kif propost mill-Kummissjoni fil-15 ta' Novembru 2011, dan se jġib għadd ta' titjib evoluzzjonarju importanti li għandhom jgħinu biex jintlaħqu l-għanijiet politici tal-UE u jġġeneraw valur miżjud tal-UE aktar sinifikanti.

Innovazzjoni importanti hi d-djalogu mifruż dwar il-politika tal-affarijiet interni ma' kull Stat Membru rigward l-użu tagħhom tal-Fond il-ġdid, li għandu jippreċedi l-ipprogrammar multiannwali. Dan id-djalogu se jstabilixxi l-għanijiet li l-Istati Membri jixtiequ jkissbu fil-qasam tal-politika u l-għanijiet speċifiċi li għandhom jinkisbu permezz tar-riżorsi tal-Fond. Flimkien ma dan se jsir ukoll rappurtar annwali mill-Istati Membri dwar l-implimentazzjoni tal-Fond.

Fl-istess waqt, il-Fond il-ġdid se jkun aktar flessibbli. L-approprijazzjonijiet taht ir-responsabbiltà diretta tal-Kummissjoni se jiġu ttrattati bħala pakkett uniku, li jintefaġ skont l-iżviluppi tal-politika jew is-sitwazzjoni fl-Istati Membri jew il-pajjiżi terzi. Il-Fond il-ġdid se jiżgura wkoll li l-flus se jmorru fejn huma l-aktar meħtieġa. Il-kriterji dwar l-użu tal-allokkazzjonijiet mill-Istati Membri huma maħsuba biex ikunu aktar immirati u huma mfaġsla biex jiżguraw li jkun hemm solidarjetà mal-Istati Membri taht pressjoni partikolari, jew dawk li għad għandhom l-akbar ħtieġa biex jiżviluppaw il-kapaċità. Il-Fond il-ġdid se jkun kapaċi jqs il-varjazzjonijiet sinifikanti fin-numru ta' dawk li jfittxu ażil fl-Istati Membri, inkluż dawk trasferiti skont il-Konvenzjoni ta' Dublin, u se jalloka riżorsi addizzjonali għall-Istati Membri fil-bżonn fir-reviżjoni ta' nofs it-terminu. Sistema ta' ġestjoni ssimplifikata hi prevista biex tnaqqas il-piż amministrattiv involut.

Il-Fond jipproponi li jagħti inċentiv finanzjarju lill-Istati Membri, simili għal dak użat attwalment għar-risistemazzjoni ta' kategoriji speċifiċi ta' refuġjati (gruppi vulnerabbli u persuni li ġejjin mill-Programmi ta' Protezzjoni Reġjonali), biex jikkumpensa lil dawk l-Istati Membri li jaqblu li jirrilokaw benefiċjarji ta' protezzjoni internazzjonali minn Stat Membru ieħor.

Fl-ahħarnett, sabiex isir użu aktar effettiv tal-kompetenza u l-għarfien espert tal-aġenziji għall-affarijiet interni tal-Unjoni, il-proposta tipprevedi wkoll li jsir użu mill-possibbiltà offruta mir-Regolament Finanzjarju biex tiġi fdata, skont ir-riżorsi disponibbli taht il-Fond, l-implimentazzjoni tal-kompiti speċifiċi f'idejn l-aġenziji, skont il-qafas tal-missjonijiet tagħhom u b'mod kumplimentari mal-programmi ta' hidma tagħhom. Dan huwa mingħajr preġudizzju għat-tnaqqis globali previst tal-persunal.

² Proposta għal Regolament tal-Parlament Ewropew u tal-Kunsill li jstabilixxi l-Fond għall-Migrazzjoni u l-Ażil, COM(2011) 751.

2.3. L-isfruttar tal-komplementarjetà bejn l-istrumenti finanzjarji għal impatt massimu

Is-solidarjetà finanzjarja għall-għanijiet ta' azil tista' tibbenefika wkoll, kemm b'mod dirett u indirett, minn strumenti finanzjarji oħra tal-UE. Pereżempju, il-Fond Soċjali Ewropew jipprovdi assistenza għal programmi ta' taħriġ vokazzjonali li jistgħu jassistu lil dawk li jfittxu l-azil u lill-benefiċjarji tal-protezzjoni internazzjonali biex jiksbu aċċess għas-suq tax-xogħol jew biex iżidu l-hiliet tagħhom. Fondi Strutturali oħra, notevolment il-Fond Ewropew għall-Iżvilupp Reġjonali, jistgħu wkoll jintużaw biex jassistu reġjuni eligibbli fl-Istati Membri biex, pereżempju, jibnu l-infrastruttura bħal ċentri ta' akkomodazzjoni. Għalhekk l-Istati Membri għandhom jikkunsidraw l-użu ta' strumenti finanzjarji oħra tal-UE b'mod ikkordinat u komprensiv. Dan jehtieg ipprogrammar strateġiku u kordinazzjoni interministerjali robusta.

Il-punti ewlenin ta' azzjoni

- ⊙ L-Istati Membri għandhom jagħmlu **l-aħjar użu tal-programmi tal-FER tal-2011, l-2012 u l-2013**, inklużi l-miżuri ta' emerġenza. Fl-2013, l-ipprogrammar għandu jkun użat b'mod aktar strateġiku, pereżempju, biex jappoġġja t-traspożizzjoni u l-implimentazzjoni tal-leġiżlazzjoni adottata fil-qafas tal-pakkett dwar l-azil għall-2012.
- ⊙ Il-koleġizlaturi għandhom jilhqu ftehim malajr dwar **l-istrumenti speċifiċi tal-MFF** li jappoġġjaw il-politika tal-azil ipprezentata mill-Kummissjoni fil-15 ta' Novembru 2011.
- ⊙ L-Istati Membri għandhom jiżguraw il-kordinazzjoni u **l-komplementarjetà ma' strumenti finanzjarji oħra tal-UE** biex isahhu l-kapaċità tagħhom ta' ġestjoni tal-flussi tal-azil.

3. IL-HIDMA RIGWARD IL-KWISTJONI TAL-ALLOKAZZJONI TAR-RESPONSABBILTAJIET

3.1. Il-bżonn ta' riforma għar-Regolament ta' Dublin

L-oġġettiv tar-Regolament ta' Dublin, li r-responsabbiltà għal kull persuna li tfittex l-azil tiġi assenjata lil Stat Membru partikolari, għadu fil-qalba tas-SEKA. Mekkanizmu sabiex tiġi stabbilita r-responsabbiltà għall-applikazzjonijiet għall-azil jibqa' meħtieġ sabiex jiggarantixxi d-dritt ta' aċċess effettiv għall-proċeduri li jiddeterminaw l-istatus ta' refuġjat, mingħajr ma jiġi kompromess l-għan tal-ipproċessar rapidu tal-applikazzjonijiet għall-azil, u jipprevjeni l-abbuż f'każ li l-istess persuna tissottometti aktar minn applikazzjoni waħda f'diversi Stati Membri.

Il-prinċipji tar-Regolament ta' Dublin, li l-Kummissjoni pproponiet li żzomm fil-proposta tagħha tal-2008 biex tirrevedi r-Regolament, mhumiex purament biex jirritornaw lil dawk li jfittxu azil lura lejn l-Istat tal-ewwel dhul. Diversi klawżoli jevitaw dan il-kriterju. F'ċerti sitwazzjonijiet, it-trasferimenti skont ir-Regolament ta' Dublin jistgħu jegħlbu l-kapaċità ta' Stat Membru taħt pressjoni, għad-detriment mhux biss ta' dak l-Istat Membru, iżda wkoll tad-drittijiet tal-applikanti.

Il-ġurisprudenza evolventi qajmet kwistjonijiet fundamentali dwar kif is-sistema ta' Dublin tista' tkun operata b'mod effettiv fiċ-ċirkostanzi kollha u kif jista' jiġi żgurat li l-miżuri meħuda skont l-applikazzjoni tar-Regolament ta' Dublin jirrispettaw b'mod sħiħ id-drittijiet fundamentali, bl-aktar każ notevoli jkun dak tad-deċiżjoni tal-Qorti Ewropea tad-Drittijiet tal-

Bniedem fil-każ M.S.S. kontra l-Belġju u l-Greċja tal-2011³. Fi ftit xhur, il-Qorti tal-Ġustizzja tal-UE se tipprovdi wkoll aktar gwida li jeħtieġ tkun ikkunsidrata fl-iżvilupp u l-implimentazzjoni tas-SEKA.

Sabiex tithares l-integrità tagħha, għandu jsir titjib fl-effiċjenza tas-sistema ta' Dublin u fil-livell ta' salvagwardji għall-applikanti. In-negozjati dwar il-proposta tal-Kummissjoni tal-2008 żvelaw il-ħtieġa għal titjib tal-fiduċja reċiproka fis-sistema ta' Dublin. Waħda mis-soluzzjonijiet tista' tkun li jiżiedu l-monitoraġġi u l-miżuri ta' riżoluzzjoni tal-problemi biex isir intervent fl-istadji tal-bidu permezz tal-evalwazzjoni u l-mezzi ta' twissija bikrija. Dan issa għandu jingħata prijorià fl-aħħar fażi tan-negozjati bil-ħsieb li tintlaħaq l-iskadenza tal-2012 (ara t-taqsim 4.2 hawn taħt).

Minħabba li sistema ta' Dublin li tiffunzjona tajjeb hija essenzjali għas-SEKA, il-prinċipji u l-funzjonament tagħha għandhom ikunu riveduti regolarment hekk kif komponenti oħra tas-SEKA u l-ġhodda ta' solidarjetà tal-UE ikunu qed jinbnew. Għandha ssir verifika komprensiva billi ssir revizzjoni bbażata fuq l-evidenza li tkopri l-effetti legali, ekonomiċi u soċjali tas-sistema ta' Dublin, inklużi l-effetti tagħha fuq id-drittijiet fundamentali.

3.2. L-iżvilupp ulterjuri tar-rilokazzjoni tal-benefiċjarji tal-protezzjoni internazzjonali

Ir-rilokazzjoni tikkonsisti fit-trasferiment tal-benefiċjarji jew l-applikanti għall-protezzjoni internazzjonali minn Stat Membru għal ieħor, fejn l-Istat Membru riċevitur jassumi r-responsabbiltà għall-eżami tal-applikazzjoni jew għall-miżuri ta' integrazzjoni.

L-idea ta' rilokazzjoni tal-applikanti għall-protezzjoni internazzjonali qabel ma l-ħtiġijiet ta' protezzjoni tagħhom ikunu vvalutati hija kontenzjuża. Ċerti partijiet interessati jarawha bħala miżura utli jew anke bħala miżura neċessarja. Hemm xi Stati Membri li huma favur anke tar-rilokazzjoni tal-migranti irregolari, filwaqt li oħrajn jikkontestaw din l-idea. Għad baqa' hafna domandi dwar kif tali azzjoni tista' taħdem mas-sistema ta' Dublin, dwar l-użu fil-prattika u l-kosteffettività tagħha meta mqabbla ma' forom oħra ta' solidarjetà, u l-impatt fuq l-applikanti nfushom. Il-Kummissjoni tikkunsidra li f'dan l-istadju ma jkunx utli li jiġi propost mekkaniżmu tal-UE għar-rilokazzjoni tal-applikanti għall-protezzjoni internazzjonali. Madankollu, il-Kummissjoni holqot l-ambitu għall-kofinanzjament mill-Unjoni ta' tali attivitajiet fil-proposta tal-FMA, li tikkonsolida u tiżviluppa aktar dak li huwa diġà possibbli taħt il-FER. Dan se jiffaċilita inizjattivi godda mill-Istati Membri li jkun lesti li jinvolvu ruħhom fi proġetti volontarji, fejn l-EASO tiegħu rwol kordinattiv. Tali kofinanzjament jista' jkun utli wkoll f'emergenza.

B'kuntrast, hemm kunsens li r-rilokazzjoni tal-benefiċjarji tal-protezzjoni internazzjonali tista' tkun kemm utli u anke xierqa. F'Ġunju 2009, il-Kummissjoni pproponiet proġett pilota mifruq mal-UE, l-EUREMA (Il-Proġett ta' Malta dwar ir-Rilokazzjoni fl-UE), ikkofinanzjat mill-FER. Il-proġett tlesta fis-sajf tal-2011, fejn 227 benefiċjarju tal-protezzjoni internazzjonali ġew risistemati minn Malta għal sitt Stati Membri oħra.

Il-proġett pilota kien esperjenza importanti għall-partecipanti kollha involuti. Matul il-proġett, l-Istati Membri kienu kreattivi fit-tiftix ta' soluzzjonijiet għal bosta kwistjonijiet legali u prattiċi li jikkonċernaw, pereżempju, l-ġhoti ta' status xieraq jew l-miżuri effettivi ta'

³ Applikazzjoni Nru 30696/09, tal-21.1.2011.

integrazzjoni. Dawn is-soluzzjonijiet jistgħu jgħinu lill-EASO jipprepara l-attivitajiet ta' appoġġ għar-rilokazzjoni li huma mitluba skont il-bażi legali tal-EASO, bħal miżuri preparatorji operattivi, is-sensibilizzazzjoni, u l-kordinament tal-eżekuzzjoni. Is-suċċess tal-proġett wassal għat-tnedija tat-tieni fażi tiegħu permezz ta' konferenza dwar l-impenji fit-12 ta' Mejju 2011 fuq l-inizjattiva tal-Kummissjoni. Għalkemm it-total tal-postijiet li ġew impenjati kien aktar minn dak tal-ewwel fażi - total ta' kważi 340 – l-ammont xorta għadu baxx. Il-Kummissjoni thegġeg lill-Istati Membri biex jagħmlu dak kollu li jistgħu biex jipprovdu aktar postijiet, speċjalment minhabba l-ammont ta' wasliet godda ta' persuni li jfittxu l-ażil f'Malta fis-sajf tal-2011.

Il-Kummissjoni appoġġjat bil-qawwa r-rilokazzjoni billi tat bidu u mexxiet il-proġett pilota. Abbażi tal-esperjenza taż-żewġ fażijiet tal-proġett, u b'kunsiderazzjoni tal-appoġġ futur tal-EASO għall-attivitajiet ta' rilokazzjoni, il-Kummissjoni se tipproponi skema volontarja u permanenti, soġġetta għal valutazzjoni tal-impatt ulterjuri. Din tkun tippermetti lill-Istati Membri jitolbu assistenza permezz tar-rilokazzjoni, inkluż f'emergenza.

Żvilupp aktar riċenti huwa l-adozzjoni tad-Direttiva emendata⁴ dwar id-drittijiet ta' residenza fit-tul, li tagħti ċertu drittijiet, trattament ugwali u d-dritt ta' moviment għal Stat Membru ieħor wara hames snin ta' residenza, lil dawk li jkunu rikonoxxuti bħala benefiċjarji tal-protezzjoni internazzjonali. Fija nnifisha din mhijiex miżura ta' solidarjetà, iżda tista' tipprovidi ċertu għajjnuna biex titaffa l-pressjoni fuq ċerti Stati Membri jekk numru ta' benefiċjarji rikonoxxuti jagħzlu li jiċċaqalqu lejn Stat Membru ieħor skont ċerti kondizzjonijiet.

3.3. L-istharriġ tal-fattibbiltà ta' ipproċessar kongunt tal-applikazzjonijiet fuq it-territorju tal-Unjoni

Il-kwistjoni dwar l-ipproċessar kongunt tal-applikazzjonijiet għall-ażil fuq it-territorju tal-Unjoni giet imqajma l-ewwel darba fil-Programm tal-Aja. Il-Programm ta' Stokkolma stieden lill-Kummissjoni biex tiffinalizza l-istudju tagħha dwar il-fattibbiltà u l-implikazzjonijiet legali u prattiċi biex tistabbilixxi l-ipproċessar kongunt tal-applikazzjonijiet għall-ażil.

Hemm hafna aspetti tal-ipproċessar kongunt li jeħtieġ li jiġu ċċarati. Id-domandi essenzjali jinkludu valutazzjoni tat-tip ta' sitwazzjonijiet fejn l-ipproċessar kongunt jista' jkun utli. Kwistjonijiet legali u amministrattivi li għandhom jiġu kkunsidrati jinkludu l-kompatibbiltà mal-liġi tal-UE, il-bażi legali fit-Trattati, il-kwistjoni ta' rimedju effettiv, l-istatus tal-persuni soġġett għall-ipproċessar kongunt, min għandu jkollu l-kompetenza li jiehu d-deċiżjonijiet, ir-rabta għat-trasferiment tal-protezzjoni u/jew ir-rikonoxximent reċiproku tad-deċiżjonijiet dwar l-ażil, u r-rikonċiljazzjoni mas-sistema ta' Dublin. Il-kwistjonijiet finanzjarji jinkludu l-ispejjeż mqabbla ma' proċedura purament nazzjonali u l-mekkaniżmi ta' finanzjament. Kwistjonijiet prattiċi li għandhom jiġu studjati jinkludu fost oħrajn il-post fejn l-ipproċessar kongunt jista' jseħh u l-użu potenzjali ta' hidma mill-bogħod. L-ipproċessar kongunt irid naturalment jirrispetta bis-sħiħ id-drittijiet tal-applikanti.

L-ipproċessar kongunt fuq it-territorju tal-Unjoni jista' jsir għodda utli għas-solidarjetà. Dan jista' jgħin lill-Istati Membri taht pressjoni fit-tnaqqis tal-każijiet pendenti, b'hekk jakkumpanja s-sistema ta' Dublin. Dan jista' jkun mezz għat-tixrid tal-aqwa Prattika u għall-

⁴ Id-Direttiva 2011/51/UE tal-Parlament Ewropew u tal-Kunsill tal-11 ta' Mejju 2011 li temenda d-Direttiva tal-Kunsill 2003/109/KE [dwar l-istatus ta' ċittadini ta' pajjiżi terzi li huma residenti fit-tul] biex testendi l-ambitu tal-applikazzjoni għall-benefiċjarji ta' protezzjoni internazzjonali.

kondivizzjoni tat-tekniki, għal darb' oħra bil-hsieb li jiġu armonizzati s-sistemi tal-ażil billi tiżdied il-fiduċja fis-sistemi tal-ażil ta' xulxin. Minhabba l-varjazzjoni fl-ammont ta' wasliet ta' dawk li jitolbu ażil, xi Stati Membri jgħaddu minn perjodi ta' pressjoni relattivament baxxa u jista' jkollhom kapaċità ta' persunal li tista' sservi ta' għajjnuna għal Stati Membri oħra. Huwa importanti li jiġi investigat jekk ir-rizorsi jistgħux jiġu mislufa jew kondivizi skont il-kapaċità bejn l-Istati Membri, possibbilment b'rabta mal-proċeduri għall-issekondar tal-uffiċjali li għandhom jiġu żviluppati mill-EASO.

Il-Kummissjoni se tnedi studju biex tikkunsidra dawn il-kwistjonijiet fil-fond. Ir-risultat jista' jkun disponibbli fi tmiem l-2012.

3.4. L-iżgurar ta' allokkazzjoni tar-responsabbiltà xierqa f'ċirkostanzi eċċezzjonali

Minbarra l-komponent ta' emergenza ta' skema tar-rilokazzjoni futura u permanenti, fl-eventwalità ta' influż bil-massa ta' persuni spostati, il-Kummissjoni se tikkunsidra dejjem l-użu tal-mekkaniżmu tad-Direttiva dwar il-Protezzjoni Temporanja meta l-kondizzjonijiet jiġu ssodisfati. Din id-Direttiva hi għodda utli f'sitwazzjoni eċċezzjonali. Din tipprovdi għal status xieraq għall-benefiċjarji tagħha, filwaqt li jittaffa l-piż fuq is-sistema tal-ażil u tohloq mekkaniżmu strutturat, iżda madankollu volontarju, għat-trasferiment tal-benefiċjarji bejn l-Istati Membri. Fl-istess hin, il-kriterji għall-użu tagħha huma definiti strettament: dan jista' jsehh biss fil-każ ta' influż bil-massa jew influż bil-massa imminenti ta' persuni spostati li ma jkunux jistgħu jerġgħu jmorru lura lejn il-pajjiż tal-oriġini tagħhom f'kundizzjonijiet sikuri u deġġiema, b'mod partikolari jekk ikun hemm ukoll ir-riskju li s-sistema tal-ażil ma tkunx kapaċi tipproċessa dan l-influż mingħajr effetti negattivi għall-operat effiċjenti tagħha. Influż bil-massa tfisser il-wasla fl-Unjoni ta' numru kbir ta' persuni spostati, li jkunu ġejjin minn pajjiż speċifiku jew zona speċifika, kemm jekk il-wasla tagħhom fl-Unjoni kienet spontanja kif ukoll jekk meġġuna, pereżempju permezz ta' programm ta' evakwazzjoni. L-Unjoni ilha ma tkun f'sitwazzjoni ta' influż ta' persuni spostati bil-massa mill-kriżi tal-1999 tar-refuġjati tal-Kosovo. L-avvenimenti tal-2011 fin-Nofsinhar tal-Mediterran ma wasslux għal influż ta' persuni fl-UE ta' livell komparabbli.

Il-wasla ta' numru kbir ta' persuni li jfittxu ażil u migranti irregolari fuq il-fruntiera esterna tan-Nofsinhar tal-UE ħafna drabi tagħti lok għal sitwazzjonijiet ta' tiftix u salvataġġ. L-Istati Membri huma marbuta b'obbligi skont il-liġi internazzjonali biex jassistu kwalunkwe persuna f'diffikultà fuq il-baħar u biex jiżguraw inzul f'post ta' sigurtà mill-aktar fis possibbli. Il-prinċipju ta' *non-refoulement* irid jiġi rrispettat b'mod shih. Dawn l-obbligi japplikaw ukoll għall-pajjiżi terzi tat-tluq. Il-Kummissjoni thegġeg lill-Istati Membri biex jiżguraw l-aħjar koperazzjoni u kordinazzjoni possibbli bejniethom biex jissodisfaw l-obbligi tagħhom. Filwaqt li dawn huma obbligi assoluti fejn il-ħajja u s-saħħa tal-persuni huma importantissimi, ma jistax jiġi nnegat li mingħajr miżuri meħuda fil-livell tal-UE, numru kbir ta' wasliet ikun ipogġi pressjoni serja fuq il-kapaċitajiet u r-responsabbiltajiet ta' akkoljenza tal-Istati Membri, inkluz fir-rigward tar-ritorn. L-impatt pożittiv ta' miżuri bħar-rilokazzjoni, kif deskritt fit-taqsimha preċedenti, għandu għalhekk jiġi kkunsidrat bħala mezz ta' kif jista' jiġi indirizzat il-piż li jaf jirrizulta mill-iżbark ta' persuni salvati li japplikaw u jikkwalifikaw għall-protezzjoni internazzjonali.

Il-punti ewlenin ta' azzjoni

- ⊙ Il-koleġizlaturi għandhom **ihaffu n-negożjati** għar-riforma tar-**Regolament ta' Dublin** biex tintlaħaq l-iskadenza tal-2012.

- ⊙ Il-Kummissjoni għandha tniedi **valutazzjoni** tar-Regolament ta' Dublin fl-2014.
- ⊙ L-Istati Membri għandhom iżidu l-impenji tagħhom fil-kuntest tal-estensjoni tal-**proġett pilota ta' rilokazzjoni għal Malta**, kif enfasizzata waqt il-Konferenza Ministerjali tat-12 ta' Mejju 2011.
- ⊙ Soġġetti għal valutazzjoni tal-impatt ulterjuri, il-Kummissjoni, fl-2012 għandha tipproponi **skema tar-rilokazzjoni volontarja u permanenti** għall-benefiċjarji tal-protezzjoni internazzjonali.
- ⊙ L-EASO għandu **jimpenja ruhu fl-appoġġ u l-iffaċilitar tar-rilokazzjoni**, kif previst fir-Regolament tal-EASO, abbażi tal-esperjenza tal-EUREMA.
- ⊙ Il-Kummissjoni għandha tniedi **studju** dwar il-fattibbiltà u l-implikazzjonijiet legali u prattiċi biex tistabbilixxi **l-ippoċessar kongunt** tal-applikazzjonijiet għall-ażil, kif previst fil-Programm ta' Stokkolma, biex tikseb riżultati qabel tmiem l-2012.
- ⊙ L-UE għandha tagħmel użu mid-Direttiva dwar **il-Protezzjoni Temporanja** meta l-kriterji u s-sitwazzjonijiet ikunu ssodisfati.

4. IL-FIDUĊJA REĊIPROKA FIL-QALBA TA' SISTEMA TA' GOVERNANZA MĠEDDA

4.1. Il-lezzjonijiet mill-Greċja: il-komplementazzjoni tal-proċedimenti ta' ksur

Il-Kummissjoni enfasizzat kemm-il darba li l-istandards mhux ċari fl-acquis tal-ażil attwali jikkontribwixxu għal livell inkonsistenti fl-implimentazzjoni u diffikultajiet fil-monitoraġġ. L-istrumenti tas-SEKA emendati proposti mill-Kummissjoni għandhom itejbu b'mod sinifikanti ċ-ċarezza u l-preċiżjoni u jippermettu lill-Kummissjoni tissorvelja aħjar l-applikazzjoni tal-liġi tal-UE.

Fl-istess ħin, sabiex ikunu żgurati l-funzjonament tajjeb u r-reżiljenza tas-sistemi tal-ażil ta' kull Stat Membru f'kull waqt, l-istrumenti tradizzjonali tas-supervizjoni tal-applikazzjoni tal-acquis (bħal proċedimenti ta' ksur u evalwazzjonijiet regolari ta' strumenti legali) għandhom jiġu kkumplimentati b'miżuri addizzjonali, preferibbilment preventivi, ibbażat fuq livell xieraq ta' fiduċja reċiproka. Filwaqt li l-Istati Membri jibqgħu primarjament responsabbli, hemm bżonn rispons aktar komprensiv, b'mod speċjali peress li l-Unjoni mhux biss għandha d-dmir lejn l-Istat Membru tagħha, iżda wkoll lejn l-applikanti għall-ażil. L-iżviluppi fil-Greċja kienu esperjenza importanti f'dan ir-rigward peress li l-Unjoni pprovdiet reazzjoni komprensiva għas-sistema tal-ażil Griega li kienet sejra hażin, li wriet xi sinjali ta' titjib għalkemm għad fadal hafna xi jsir.

Wara allegazzjonijiet li l-Greċja ma kinitx implimentat il-leġiżlazzjoni tal-UE dwar l-ażil b'mod korrett u ċerti aspetti tas-sistema tal-ażil tagħha kienu dgħajfa hafna, inkluż kundizzjonijiet inumani fiċ-ċentri tad-detenzjoni, il-Kummissjoni nediet proċedura ta' ksur kontra l-Greċja fl-2009. Madankollu, minhabba l-aspett umanitarju tal-ażil, il-Kummissjoni rrikonoxxiet li kien neċessarju li tipprovdri forom differenti ta' assistenza lill-Greċja biex ittejjeb is-sitwazzjoni.

Għalhekk, fl-istess waqt tal-proċedimenti ta' ksur, il-Kummissjoni impenjat ruhha fi djalogu mal-awtoritajiet Griegi. Hi għenet lill-Greċja tiżviluppa Pjan ta' Azzjoni Nazzjonali dwar il-Ġestjoni tal-Ażil u l-Migrazzjoni. Hi kkordinat l-assistenza tal-esperti minn Stati Membri

oħra. Hi pprovdiet ukoll finanzjament ta' emerġenza mill-FER, ikkumplimentat minn sorsi oħra ta' appoġġ finanzjarju tal-UE. Wara t-talba magħmula mill-Greċja, f'April 2011 l-EASO flimkien mal-awtoritajiet Griegi żviluppaw Pjan Operattiv ta' sentejn biex jintbagħtu Timijiet ta' Appoġġ għall-Ażil, li bdew xogħolhom fuq l-art.

Flimkien ma' bidliet magħmula mill-gvern Grieg, notevolment permezz tal-adozzjoni ta' liġijiet ġodda, jistgħu jiġu identifikati numru ta' żviluppi pożittivi li huma relatati mal-Pjan ta' Azzjoni. B'mod partikolari, kien hemm żieda fir-rati ta' rikonossiment tal-ażil (minn inqas minn 1% għal 12.35%) u l-kwalità tat-teħid tad-deċiżjonijiet tjiebet. Ghalkemm huwa meħtieġ aktar progress u għad hemm tħassib serju f'ċerti oqsma, bħaċ-ċentri ta' detenzjoni u l-aċċess għal ċerti drittijiet, dan huwa eżempju fejn l-Istat Membru jibqa' responsabbli tal-affarijiet interni tiegħu, iżda huwa mogħti kemm assistenza finanzjarja u anke Prattika biex ikun jista' jagħmel dan.

F'ċertu punt, il-monitoraġġ irid imur lil hinn mill-kwistjoni dwar l-applikazzjoni tal-acquis, peress li wara ċertu żmien, l-akkumulazzjoni ta' problemi ta' kapaċità u l-għażliet ta' ġestjoni problematiċi jistgħu iwasslu potenzjalment ukoll għal ksur serju tad-drittijiet fundamentali u għad-distabilizzazzjoni tas-SEKA, inkluż tas-sistema ta' Dublin.

4.2. It-tishih tar-reżiljenza tas-sistema ta' Dublin

Riċentement, il-Kummissjoni, il-Parlament Ewropew u l-Istati Membri iddiskutew dwar kif jista' jiġi żgurat il-funzjonament xieraq tas-sistemi tal-ażil tal-Istati Membri kollha u kif jistgħu jinstabu u jiġu indirizzati l-problemi emerġenti qabel ma jwasslu għal kriżijiet u proċedimenti ta' ksur. L-idea ta' evalwazzjoni u mekkanizmu ta' twissija bikrija tidher li tista' tkun soluzzjoni tajba.

Tali mekkanizmu jista' jkollu żewġ funzjonijiet: l-ewwel, il-monitoraġġ kontinwu tal-Istati Membri kollha biex tiġi aċċertata l-preparatezza kostanti tagħhom; it-tieni, pjan ta' azzjoni strutturat u sekwenzjali biex jiġu indirizzati d-dgħufijiet qabel ma jikbru fi kriżi.

Fil-prattika, proċess ta' evalwazzjoni u ta' twissija bikrija jista' jkopri aspetti differenti ta' governanza tas-sistema tal-ażil ta' kull Stat Membru, inkluż pereżempju l-organizzazzjoni ġeografika u baġitarja tas-sistema tal-ażil, l-impatt tat-trasferimenti ta' Dublin, l-użu xieraq tal-għodda ta' solidarjetà tal-UE, il-partecipazzjoni f'inizjattivi ta' solidarjetà tal-UE eċċ. Ir-rapporti u r-rakkomandazzjonijiet li jirriżultaw mill-valutazzjoni jkunu jipprovdu twissija bikrija dwar problemi potenzjali. Dawn jistgħu jintużaw ukoll biex jiġu kkordinati aħjar il-miżuri ta' solidarjetà mmirati lejn l-Istat Membru, inkluż iprogrammar aħjar tal-fondi tal-UE u tal-prijoritajiet tal-attivitajiet ta' koperazzjoni Prattika tal-EASO. Sabiex tiġi żgurata l-effettività ta' dan il-proċess ikun jeħtieġ li jinstabu l-aħjar mezzi u arrangamenti proċedurali.

Passi ta' segwitu speċifiċi jeħtieġ li jiġu previsti biex jiżguraw li r-riżultati tal-valutazzjoni jiġu mmonitorjati b'mod xieraq. Il-pjan jista' jinkludi talbiet għal miżuri ta' solidarjetà kkordinati biex tkun appoġġjata l-azzjoni meħtieġa mill-Istat Membru kkonċernat. Il-Kummissjoni temmen li tali proċess jista' jtejjeb b'mod sostanzjali l-fiducia reċiproka bejn l-Istati Membri u mal-organizzazzjonijiet tas-soċjetà ċivili li huma spiss kritiċi tas-sistema ta' Dublin.

4.3. Il-holqien tal-fiduċja reċiproka permezz ta' oqsma oħra tal-ġestjoni tal-migrazzjoni

Il-fiduċja reċiproka hi fundamentali biex il-koperazzjoni fil-qasam tal-ażil tiffunzjona tajjeb. Żieda fil-fiduċja twassal għal żieda fis-solidarjetà, li hija r-raġuni għaliex huwa daqstant importanti li tissaħħaħ il-fiduċja. Għalkemm l-oġettivi ta' kull politika rrelata mal-migrazzjoni huma differenti, ġestjoni aħjar tal-migrazzjoni fil-forma ta' ġestjoni aħjar tal-fruntiera u l-politika dwar il-viżi jista' jkollhom ukoll impatt pożittiv fuq it-titjib tal-fiduċja reċiproka bejn l-Istati Membri fil-qasam tal-ażil.

Il-Kummissjoni pproponiet għadd ta' tibdiliet għall-governanza ta' Schengen fis-16 ta' Settembru 2011, immirati biex jissalvagwardjaw il-libertà tal-moviment billi ttejjeb il-fiduċja reċiproka bejn l-Istati Membri. Il-proposti se jtejjbu l-ġestjoni komuni ta' Schengen permezz ta' reviżjoni tal-mekkaniżmu ta' evalwazzjoni ta' Schengen. Billi jiżguraw aħjar l-applikazzjoni xierqa tal-acquis ta' Schengen, il-proposti jżidu l-kunfidenza fil-kapaċità tal-Unjoni li tikkontrolla l-problemi fuq il-fruntiera b'mod komuni u fi spirtu ta' solidarjetà, li jagħmluha wkoll ehfef għall-Istati Membri biex jimpenjaw ruħhom f'inizjattivi ta' solidarjetà fil-qasam tal-ażil.

Fir-rigward tal-politika dwar il-viżi, waħda mill-emendi għar-Regolament tal-Viżi⁵ proposti mill-Kummissjoni fl-24 ta' Mejju 2011 tista' wkoll tikkontribwixxi għall-effiċjenza tas-sistemi tal-ażil tal-Istati Membri. L-introduzzjoni ta' klawżola ta' salvagwardja tal-viżi, bħala l-aħħar miżura, tkun tippermetti s-sospensjoni tal-moviment liberu mingħajr viża minn pajjiż terz fejn ikun hemm evidenza li dan wassal, *inter alia*, għal abbuż tas-sistema tal-ażil.

Dan il-mekkaniżmu jkun jippermetti b'mod partikolari lill-Unjoni biex iżzomm bilanċ bejn il-ġestjoni aħjar tal-moviment ta' ċittadini ta' pajjiżi terzi u l-iżgurar li l-ivjaġġar hieles mill-viża ma jwassalx għal irregolaritajiet jew abbuż. Għalhekk, l-Unjoni se tkompli, fuq naħa, takkumpanja l-liberalizzazzjoni tal-viżi b'mekkaniżmi protettivi għall-Istati Membri, filwaqt li titgħallem mill-esperjenzi bħall-'mekkaniżmu ta' monitoraġġ għal wara l-liberalizzazzjoni tal-viżi' stabbilit biex jassigura l-operazzjoni bla xkiel tar-regim hieles mill-viżi mal-pajjiżi tal-Balkani tal-Punent. Min-naħa l-oħra, l-UE se tattiva wkoll mezzi biex tipprovdi soluzzjonijiet għal dawk l-Istati Membri li jiffaċċjaw fluss speċifiku ta' persuni li jfittxu l-ażil minn pajjiżi terzi. Il-mekkaniżmu ta' monitoraġġ ta' wara l-liberalizzazzjoni tal-viżi ppermetta lill-Kummissjoni tikseb l-informazzjoni meħtieġa u tipproponi miżuri orjentati lejn il-prevenzjoni ta' influssi ta' immigranti irregolari sussegwenti li jabbużaw mir-regim hieles mill-viżi.

Il-punti ewlenin ta' azzjoni

- ⊙ L-UE għandha tilhaq il-mira tal-2012 għall-pakkett dwar l-ażil.
- ⊙ L-Istati Membri għandhom **jimplimentaw il-liġi tal-UE** u l-Kummissjoni għandha tagħmel evalwazzjonijiet regolari u ssegwi proċedimenti ta' ksur.
- ⊙ Il-Greċja għandha ssegwi **l-implimentazzjoni tal-Pjan ta' Azzjoni tagħha**, billi tagħmel użu sħiħ tal-miżuri ta' solidarjetà disponibbli, biex tilhaq kull skadenza stabbilita fil-Pjan.

⁵ COM(2011) 290.

- ⊙ Il-koleġizlaturi għandhom jiffinalizzaw in-negozjati dwar **ir-Regolament ta' Dublin** flimkien ma' dispozizzjonijiet riinfurzati biex jappoġġjaw **il-fiduċja reċiproka** bejn l-Istati Membri u twissija bikrija biex **jiskopru problemi bikrija**.
- ⊙ Il-koleġizlaturi għandhom japprovaw **il-pakkett ta' Schengen** tas-16 ta' Settembru 2011 biex itejbu l-governanza tal-ġestjoni tal-fruntieri.
- ⊙ Il-koleġizlaturi għandhom japprovaw **l-emenda għar-Regolament dwar il-Viżi** li pproponiet il-Kummissjoni fl-24 ta' Mejju 2011..

KONKLUŻJONI

L-Unjoni u l-Istati Membri tagħha għandhom sett ta' miżuri ta' solidarjetà, flessibbli u li dejjem jevolvu, għad-dispożizzjoni tagħhom. Dawn il-miżuri jistgħu jintużaw flimkien jew separatament. Kif propost minn din il-Komunikazzjoni, uħud jistgħu jittejjbu u miżuri godda jistgħu jiġu żviluppati.

Aspetti oħra dwar il-ġestjoni tal-migrazzjoni jistgħu jgħinu wkoll jikkonsolidaw is-solidarjetà bejn l-UE fil-qasam tal-ażil. L-UE għandu jkollha politika effiċjenti dwar ir-ritorni biex tissalvagwardja l-kredibbiltà u l-integrità tas-sistemi tal-ażil. Din hi kwistjoni li l-Kummissjoni se tindirizza f'Komunikazzjoni separata fl-2013. Hidma għal aktar konverġenza fil-politika dwar il-migrazzjoni legali tista' wkoll tappoġġja s-solidarjetà, b'mod partikolari biex ikun żgurat li l-politika tal-ażil, inklużi l-aspetti ta' solidarjetà tagħha, ma ssofrix il-konsegwenzi ta' ġestjoni ineffettiva tal-migrazzjoni legali.

Il-Koperazzjoni ma' pajjiżi terzi, b'mod speċjali pajjiżi ta' orijini u tranzitu tar-refuġjati, jekk titmexxa sewwa mill-UE b'mod sħiħ, tista' tgħin ukoll biex ikun hemm ġestjoni jew prevenzjoni tal-flussi tal-ażil. Tali koperazzjoni għandha tinkludi, pereżempju, għajnuna biex jitjieb l-ispazju ta' protezzjoni f'reġjuni oħra tad-dinja, jew l-offerta ta' numru akbar ta' postijiet ta' risistemazzjoni ġewwa l-UE. Tali koperazzjoni tista' sservi wkoll bħala mezz ta' espressjoni ta' solidarjetà ma' pajjiżi terzi, li spiss ikunu taħt pressjoni ħafna oghla minn dik fuq l-UE, kif riċentament deher mill-kriżi ta' migrazzjoni relatata mal-avvenimenti fin-Nofsinhar tal-Mediterran, u kif gie enfasizzat fil-Komunikazzjoni dwar Approċċ Globali għall-Migrazzjoni u l-Mobbiltà⁶.

Fl-aħharnett, il-Kummissjoni dejjem jibqagħla l-possibbiltà li tagħmel proposti fuq il-bażi tal-Artikolu 78(3) tat-TFUE f'sitwazzjonijiet ta' emerġenza kkaratterizzati minn influss f'daqqa ta' ċittadini ta' pajjiżi terzi, sabiex tadotta miżuri proviżorji għall-benefiċċju tal-Istati Membri kkonċernati jekk l-istrumenti li jinsabu diġà disponibbli ma jipprovdux il-possibbiltajiet u l-bażi legali meħtieġa.


Is-suċċess tal-miżuri ta' solidarjetà tal-Unjoni jiddependu fuq l-involviment u l-koperazzjoni tal-partijiet interessati kollha. L-Unjoni għandha tkompli tiddiskuti dwar is-solidarjetà fil-qasam tal-ażil, inkluż fuq livelli politiċi għoljin, fuq bażi regolari biex ittejjeb u tirrevedi s-sett ta' miżuri ta' solidarjetà dwar l-ażil. Il-Kummissjoni se tagħmel rapport dwar il-progress miksub fir-rapporti annwali bil-'metodu ta' ttraċċjar' dwar l-immigrazzjoni u l-ażil li jmiss.

⁶ COM(2011) 743.

ANNEX

L-istatistika dwar l-ażil

Bejn l-1998 (l-ewwel data li għaliha hija disponibbli dejta fuq il-livell tal-UE) u l-2010, in-numru totali tal-applikazzjonijiet għall-ażil fis-27 Stat Membru tal-UE inbidel kif ġej. Fl-ewwel nofs tal-2011, in-numru tal-applikazzjonijiet għall-ażil żdied b'14 % meta mqabbel mal-ewwel nofs tal-2010 (innota li d-dejta mill-Greċja u l-Lussemburgu għadha mhix disponibbli kollha).



Sors: Eurostat.


L-applikazzjonijiet għall-ażil fl-ewwel nofs tal-2011 mqabbla mal-ewwel nofs tal-2010

	H1 2010	Sena shiħa 2010	H1 2011*	Bidla H1 2010-2011*	2011M01	2011M02	2011M03	2011M04	2011M05	2011M06
BE	11 445	26 550	14 790	+29 %	2 335	2 365	2 825	2 525	2 420	2 320
BG	500	1 030	465	-7 %	115	90	70	65	60	65
CZ	465	785	370	-20 %	65	55	70	60	75	45
DK	2 310	5 105	1 830	-21 %	365	290	325	290	290	270
DE	18 455	48 595	22 890	+24 %	4 245	3 735	4 075	3 365	3 875	3 595
EE	20	35	35	+75 %	5	5	5	5	10	5
IE	1 025	1 940	685	-33 %	135	125	125	85	100	115
EL	4 705	10 275	3 800*	+3 %*	605	920	1 005	455	815	:
ES	1 210	2 745	1 950	+61 %	240	335	365	430	365	215
FR	25 925	52 725	28 835	+11 %	4 400	4 640	5 295	5 125	5 010	4 365
IT	5 370	10 060	10 865	+102 %	590	1 625	1 775	1 460	3 305	2 110
CY	1 235	2 870	895	-28 %	185	145	125	125	165	150
LV	25	60	110	+340 %	5	20	5	15	40	25
LT	195	505	185	-5 %	35	35	35	20	30	30
LU	295	780	770*	+208 %*	115	145	230	145	135	:
HU	1 405	2 095	775	-45 %	115	90	135	165	110	160
MT	60	170	1 650	+2 650 %	10	15	30	1 130	365	100
NL	7 280	15 110	7 105	-2 %	1 255	1 090	1 155	1 095	1 295	1 215
AT	5 065	11 060	5 830	+15 %	885	910	970	980	1 000	1 085
PL	2 920	6 535	2 865	-2 %	365	450	520	430	550	550
PT	80	160	95	+19 %	10	20	15	15	20	15
RO	475	880	560	+18 %	50	85	125	95	95	110
SI	90	250	205	+128 %	35	35	30	15	35	55
SK	295	540	205	-31 %	35	45	30	20	35	40
FI	2 025	3 665	1 315	-35 %	240	210	240	195	210	220
SE	14 110	31 940	12 620	-11 %	1 970	1 965	2 310	2 040	2 375	1 960
UK	11 875	23 740	12 690	+7 %	2 140	1 995	2 230	2 020	2 070	2 235


* Hlief EL u LU. Għal dawn iż-żewġ Stati Membri, il-valuri assoluti għall-ewwel nofs tal-2011 u l-paragun huma kkalkolati għall-ewwel hames xhur. Dejta estratta fit-3 ta' Ottubru 2011, sors: Eurostat.

L-applikazzjonijiet għall-azil (A) u l-benefiċjarji ġodda ta' protezzjoni (B) għas-sena shiha 2010


Is-sena shiha 2010: L-applikazzjonijiet u l-benefiċjarji ġodda għal kull 1 000 000 tal-popolazzjoni



Is-sena shiha 2010: L-applikazzjonijiet u l-benefiċjarji ġodda għal kull 1 000 km² tal-wieċ tal-art



Is-sena shiha 2010: L-applikazzjonijiet u l-benefiċjarji ġodda għal kull 1 000 unità tal-PDG




Popolazzjoni: mill-1 ta' Jannar 2010. Wieċ tal-art: L-ahhar dejta disponibbli (fl-2010 jew qabel għal ċertu Stati Membri). PDG: Standard tal-Poter tal-Akkwist (unità tal-valuta artifiċjali li telimina l-effett tad-differenzi fil-livell tal-prezzijiet fost l-Istati Membri⁷) għas-sena shiha 2010. Dejta estratta fit-3 ta' Ottubru 2011, sors: Eurostat.


⁷

Ara http://epp.eurostat.ec.europa.eu/portal/page/portal/purchasing_power_parities/introduction.


Paragun tal-ewwel nofs 2011/2010: l-applikazzjonijiet ghal kull 1 000 000 tal-popolazzjoni



Paragun tal-ewwel nofs 2011/2010: l-applikazzjonijiet ghal kull 1 000 km² tal-wiċċ tal-art




Paragun tal-ewwel nofs 2011/2010: l-applikazzjonijiet ghal kull 1 000 unità tal-PDG



Popolazzjoni: mill-1 ta' Jannar 2010. Wiċċ tal-art: L-aħħar dejta disponibbli (fl-2010 jew qabel għal ċerti Stati Membri). PDG: Standard tal-Poter tal-Akkwist għas-sena sħiħa 2010. Id-dejta għal EL u LU ma kinitx disponibbli għal Ġunju 2011 u giet estrapolata abbażi tal-5 xhur disponibbli. Dejta estratta fit-3 ta' Ottubru 2011, sors: Eurostat.

Refuġjati risistemati mill-Istati Membri minn pajjiżi terzi bejn l-2006 u l-2010



Sors: UNHCR għall-2006-2007, Eurostat (estratta fit-8 ta' Dicembru 2009) għall-2008 hlief UK:UNHCR, Eurostat (estratta fl-1 ta' Awwissu 2011) għall-2009 u l-2010.